

இனிமையான குழந்தைகளே - எல்லையில்லாத தந்தை குழந்தைகளாகிய உங்களை தன்னுடன் கூட அழைத்துச் செல்ல வந்துள்ளார். எனவே இப்பொழுது தந்தையினுடையவராக ஆகி அவரது ஸ்ரீமத்படி நடந்துகொள்ளுங்கள்.

கேள்வி: தந்தை தனது குழந்தைகளின் பாக்கியத்தை உயர்ந்ததாக ஆக்குவதற்காக எந்த ஒரு சிரேஷ்ட வழி அளிக்கிறார்?

பதில்: இனிமையான குழந்தைகளே! இறப்பதற்கு முன்னதாக கூடுமானவரையும் நினைவில் இருப்பதற்கான புருஷார்த்தம் செய்து கொள்ளுங்கள். இதில் தான் உங்களது வருமானம் உள்ளது. என்னுடைய குழந்தையாக ஆகி ஒரு பொழுதும் மறந்தும் கூட எந்த ஒரு பாவச் செயலும் செய்யாதீர்கள். மாயையின் எவ்வளவு தான் புயல்கள் வந்தாலும் சரி ஆனால் ஒரு பொழுதும் தூய்மை இழந்தவராக ஆகாதீர்கள்.

ஓம் சாந்தி. சிவ பகவான் கூறுகிறார் - குழந்தைகளாகிய நீங்களோ சிவ பாபா நமக்கு புரிய வைக்கிறார் என்பதை புரிந்துள்ளீர்கள். நீங்கள் சங்கமயுகத்தினர் ஆவீர்கள். சிவ பாபாவிற்கு முன்னால் அமர்ந்துள்ளீர்கள். அந்த கலியுக மனிதர்கள் சிவபாபாவின் ஜட கோவிலில் சென்று அமருகிறார்கள். வித்தியாசம் புரிந்துள்ளீர்கள் அல்லவா? புத்தியின் பூட்டை கொஞ்சம் திறந்து தான் விடுங்களேன். நாம் சைதன்ய சிவபாபாவிடம் அமர்ந்துள்ளோம் என்பதை நீங்கள் புரிந்துள்ளீர்கள். பாபா நம்மிடம் நேரிடையாக உரையாடிக் கொண்டிருக்கிறார். சிவபாபா பிரம்மா மூலமாக இராஜயோகம் கற்பித்துக் கொண்டிருக்கிறார் மற்றும் இன்னொரு பக்கம் பார்த்தீர்கள் என்றால் மனிதர்கள் சிவபாபாவிற்கு பூஜை செய்து கொண்டிருக்கிறார்கள். அமரநாத்திற்கு மற்றும் காசிக்கு தேடுவதற்காகச் செல்கிறார்கள். பின் நீங்கள் பரமபிதா பரமாத்மா என்று அழைக்கப்படும் சிவபாபாவிடம் அமர்ந்துள்ளோம் என்பதை நீங்கள் ஏன் அடிக்கடி மறந்து விடுகிறீர்கள்? அவருக்கு எவ்வளவு மகிமை உள்ளது. அவரை நீங்கள் பாபா பாபா என்கிறீர்கள். நாம் சிவபாபாவின் வழிப்படி நடந்து உலகின் அதிபதி ஆவதற்கான ஆஸ்தி எடுத்து கொண்டிருக்கிறோம் என்பதை நீங்கள் அறிந்துள்ளீர்கள். அவர்கள் கோவில்கள், தீர்த்தங்கள் ஆகியவற்றிற்குச் சென்று அடி வாங்கிக் கொண்டே இருக்கிறார்கள் மற்றும் நீங்கள் ஆஸ்தி எடுத்துக் கொண்டிருக்கிறீர்கள். எவ்வளவு வித்தியாசம் உள்ளது பாருங்கள். உங்களை ஒப்பிடும் பொழுது அவர்கள் எவ்வளவு முட்டாள்களாக இருக்கிறார்கள். நான் உங்களுடைய கீழ்ப்படிதலுள்ள வேலைக்காரன் ஆவேன். நான் உங்களுக்கு ஆஸ்தி அளிக்க வந்துள்ளேன் என்று சிவ பாபா கூறுகிறார். அங்கு இறைத் தந்தையை (காட் ஃபாதர்) கூப்பிட்டுக் கொண்டே இருக்கிறார்கள். இங்கோ நீங்கள் இறைத் தந்தைக்கு முன்னால் அமர்ந்துள்ளீர்கள். இங்கு புத்தியில் பதிகிறது. பிறகு வீட்டிற்குச் சென்றவுடன் ஏன் மறந்து விடுகிறீர்கள்? இங்கு உங்களைப் பொறுத்த வரை பகல் ஆகும். அங்கு அவர்களுக்கு இரவு ஆகும். அவர்கள் கத்திக் கொண்டே இருக்கிறார்கள். நீங்கள் முன்னால் அமர்ந்துள்ளீர்கள். உங்களிடமே அமருவேன் மற்றும் உங்களிடமிருந்தே கேட்பேன் என்று கூறுகிறீர்கள். ஆனால் வீட்டிற்குச் சென்றவுடன் மறந்து விடுகிறீர்கள். மாயை மிகவும் பிரபலமாக உள்ளது. சிவபாபாவின் குழந்தைகள் ஆகி பூசாரியிலிருந்து பூஜிக்கத்தக்கவர் ஆவதற்கான புருஷார்த்தமும் செய்கிறார்கள். பிறகு வெளியில் சென்று பூசாரி ஆகி விடுகிறார்கள். சிவபாபாவின் ஜட கோவிலுக்குச் சென்று கொண்டே இருக்கிறார்கள்.

இங்கோ தந்தை "குழந்தைகளே! ஸ்ரீமத்படி நடப்பதால் தான் நீங்கள் சிரேஷ்டமாக ஆவீர்கள்" என்று புரிய வைக்கிறார். முக்கியமானதே பவித்திரத்தா. அங்கு ஜட சித்திரங்களுக்கு முன்னால் சென்று காசி கல்வெட்டில் பலி கொடுத்துக் கொள்கிறார்கள். இங்கோ சைதன்யமாக (உயிருள்ளவர்களாக) அமர்ந்துள்ளோம். இங்கோ காசி கல்வெட்டு என்ற விஷயம் கிடையாது. இது உயிருடன் இருந்து கொண்டே இறப்பது ஆகும். ஸ்ரீமத்படி நடந்து கொள்ளுங்கள் என்று தந்தை கூறுகிறார். இங்கிருந்து வெளியே சென்ற உடனேயே தந்தையை மறந்து விடுகிறார்கள். ஒரு பொழுதும் கடிதம் ஆகியவை கூட எழுதுவதில்லை. ஒரு சிலரோ ஒரு முறை கூட பார்த்ததே இல்லை - அப்படி கூட இருக்கிறார்கள். அவர்கள் துடித்து துடித்து கடிதங்கள் எழுதி கொண்டே இருக்கிறார்கள் மற்றும் யார் நேரிடையாக சந்தித்து விட்டு செல்கிறார்களோ அவர்கள் பிறகு முற்றிலும் மறந்து விடுகிறார்கள். நீங்களோ சிவபாபா மீது பலி ஆக வேண்டும் அல்லவா? பக்தி மார்க்கத்தில் சிவபாபாவை அடைவதற்காக காசி கல்வெட்டில் சென்று பலி கொடுத்து கொண்டிருந்தார்கள். ஆனால் அவர்களோ விரும்பியபடி அடைய முடியவில்லை. இப்பொழுது தந்தை சைதன்யமாக வந்து "குழந்தைகளே என்னுடையவராக ஆகுங்கள்"

என்று கூறுகிறார். நான் உங்களை அழைத்துச் செல்ல வந்துள்ளேன். தூய்மையாகமலோ செல்ல முடியாது. தூய்மை ஆக்குவதற்கு நான் தான் வர வேண்டி உள்ளது. அனைவருக்கும் சத்தி அளிக்கும் வள்ளலான தந்தை உங்களோடு அமர்ந்துள்ளார். உங்களுக்கு இராஜயோகம் கற்பித்துக் கொண்டிருக்கிறார். அதைத் தான் கீதையின் பகவான் கற்பித்திருந்தார். அவர்கள் கிருஷ்ணரை பகவான் என்று கூறி விட்டுள்ளார்கள். கீதையின் பகவான் சிவபாபா ஆவார் என்பதை நீங்கள் அறிந்துள்ளீர்கள். சிவபாபா C/O பிரம்மா என்று நீங்கள் கடிதம் கூட எழுதுகிறீர்கள். உங்களுக்கு நேரிடையாக அமர்ந்து தந்தை புரிய வைக்கிறார். பிறகும் போதை ஏறுவதில்லை. ஓகோ! சிவபாபா நம்மை மடியில் எடுத்துள்ளார். தத்து எடுக்கப்பட்ட குழந்தையாக ஆக்கியுள்ளார். ஆனால் எல்லோரையுமே இங்கே வைக்க மாட்டார்கள் அல்லவா? ஆயிரக்கணக்கான குழந்தைகள் இருக்கிறார்கள். எல்லோரையும் இங்கே எப்படி இருக்க வைப்பது? அந்த அளவு இடம் எங்கே உள்ளது? நீங்கள் உங்கள் வீட்டிலேயே தான் இருக்க வேண்டும் மற்றும் தந்தையை நினைவு செய்ய வேண்டும் என்று தந்தை கூறுகிறார். எல்லோரையும் விட இனிமையான எல்லையில்லாத தந்தைக்கு நீங்கள் குழந்தைகளாக ஆகி உள்ளீர்கள்.

குழந்தைகளே! நீங்கள் காமசிதையில் அமர்ந்து எரிந்து இறந்து விட்டுள்ளீர்கள் என்று தந்தை புரிய வைக்கிறார். இப்பொழுது நீங்கள் ஞான சிதையில் அமர்ந்து தேவதை ஆகுங்கள். தேவதைகளுக்கு பூஜை கூட செய்கிறார்கள். ஆனால் ஒன்றும் புரிந்து கொள்வது இல்லை. இதுவும் நாடகத்தின் செயல் என்றே கூற வேண்டும். இப்பொழுது நீங்கள் சைதன்யமான சிவபாபாவிடம் அமர்ந்துள்ளீர்கள். சிவபாபா பிரம்மா மூலமாக விஷ்ணுபுரியின் ஸ்தாபனை செய்கிறார் என்றும் பாடப்படுகிறது. குழந்தைகளே! எந்த ஒரு பாவ செயலும் செய்யாதீர்கள் என்று தந்தை புரிய வைக்கிறார். தேக அபிமானத்தில் வராதீர்கள். நீங்கள் நடந்தாலும் சென்றாலும் மணமகனை நினைவு செய்ய வேண்டும். யாரை நீங்கள் அரைக்கலமாக நினைவு செய்து கொண்டிருந்தீர்களோ அவர் இப்பொழுது உங்களது சேவையில் ஆஜராகி உள்ளார். ஆன்மீக சமூக ஊழியர் ஆவார். உங்களுக்கு ஆன்மீக சேவை கற்பிக்கிறார். சமூக சேவையின் தலைவர்கள் கூட இருப்பார்கள் அல்லவா! இவர் ஆன்மீக தலைவர். அவர்கள் மனித சமூகத்தின் ஸ்தூல சேவை செய்பவர்கள். இப்பொழுது பாருங்கள் அவர்கள் பசு வதை செய்வதை நிறுத்துங்கள் என்கிறார்கள். ஒருவர் மீது மற்றவர் காம வாள் செலுத்துவது, இது எல்லாவற்றையும் விட பெரிய வதை ஆகும் என்பதை நீங்கள் எழுதலாம். முதலிலோ இதை நிறுத்துங்கள். இதற்காகத் தான் காமம் என்ற மகா எதிரி முதல், இடை, கடை துக்கம் அளிக்கக் கூடியது என்று பகவான் கூறி உள்ளார். நீங்கள் கீதையின் பகவானை மறந்து விட்டுள்ளீர்கள். பாபாவிற்கோ ஆச்சரியம் ஏற்படுகிறது. ஒன்றோ அமர்நாத்தில் மலைகளில் அடி வாங்கிக் கொண்டே இருக்கிறார்கள். பார்வதிக்கு அங்கு அமரகதை கூறினார் என்று நினைக்கிறார்கள். இப்பொழுது ஒரு பார்வதிக்கு கூறுவதால் என்ன ஆகும்? இவர்கள் எல்லோருமே பார்வதிகள் ஆவார்கள் என்று தந்தை புரிய வைக்கிறார். அனைவருக்கும் அமரகதை கூறிக் கொண்டிருக்கிறார். குழந்தைகளே 84 பிறவிகள் எடுத்து எடுத்து இப்பொழுது மரண உலகத்தில் வந்து சேர்ந்துள்ளீர்கள் என்று தந்தை கூறுகிறார். சரி லட்சுமி நாராயணர் எங்கே போய் விட்டார்கள்? திரும்பி போய் விட்டார்களா? இல்லை ஜோதியுடன் கலந்து விட்டார்களா? சூரிய வம்சத்தின் ராஜா, ராணி பிரஜைகள் அவர்கள் எல்லோரும் எங்கே சென்று விட்டார்கள்? அவசியம் சதோபிரதான நிலையிலிருந்து 84 பிறவிகள் எடுத்து எடுத்து தமோபிரதானமாக ஆகி இருக்கக் கூடும். புரிந்துள்ளீர்கள் அல்லவா? இது பிரம்மா மூலமாக சிவபாபா அமர்ந்து புரிய வைக்கிறார். குழந்தைகளே, இப்பொழுது தான் உங்களது பாக்கியத்தை உருவாக்க வந்துள்ளேன். பின் நீங்கள் பாக்கியத்திற்கு ஏன் எல்லைக்கோடு போட்டு கொள்கிறீர்கள்? கொஞ்சமாவது புரிந்து கொள்ளுங்களேன். நான் உங்களை சொர்க்கத்தின் அதிபதியாக ஆக்க வந்துள்ளேன். நீங்கள் என் வழிப்படி நடக்க மாட்டீர்களா? வீடு சென்றவுடன் ஏன் நினைவை மறந்து விடுகிறீர்கள்? தந்தை திரும்பத் திரும்ப புரிய வைக்கிறார், குழந்தைகளே! இப்பொழுது நீங்கள் சங்கமயுகத்தினர் ஆவீர்கள். அவர்கள் கலியுகத்தினர் ஆவார்கள். நீங்கள் பூஜிக்கத் தக்கவர்கள். அவர்கள் பூசாரிகள். நீங்கள் அலைவது இப்பொழுது நின்று விட்டுள்ளது. அவர்கள் உங்களை நாஸ்திகர் என்று நினைக்கிறார்கள். நீங்கள் அவர்களை நாஸ்திகர் என்கிறீர்கள். நீங்கள் பக்தி செய்வதில்லை. அதனால் நீங்கள் நாஸ்திகர் ஆவீர்கள் என்று அவர்கள் கூறுகிறார்கள். "நீங்கள் தந்தையை அறியாமல் உள்ளீர்கள்". எனவே அவர்கள் தான் நாஸ்திகர்கள் என்று நீங்கள் கூறுகிறீர்கள். நாங்கள் ஆஸ்திகர் ஆவோம் என்று நீங்கள் கூறுகிறீர்கள். தந்தையை அறிந்து ஆஸ்தி எடுக்கிறோம். நீங்கள் அறியாமல் உள்ளீர்கள். எனவே அடி வாங்கி கொண்டே இருக்கிறீர்கள். கும்ப மேளாவில் கூட எத்தனை பேர் செல்கிறார்கள். பிறகு தான புண்ணியம் செய்கிறார்கள். இப்பொழுது தந்தை கூறுகிறார், இந்த எல்லா

விஷயங்களையும் விடுங்கள். உங்களுக்கு ஞானக்கடல் கிடைத்துள்ளார். பின் வேறு எங்கு செல்வீர்கள்! இவர்கள் ஞான நதிகள் ஆவார்கள். ஞானக்கடலிடம் ஞான ஸ்நானம் செய்விக்க உங்களை அழைத்து செல்கிறார்கள். எத்தனை நல்ல நல்ல குழந்தைகள் தந்தையிடம் வந்து பிறகு போய் அசுத்தம் செய்கிறார்கள். ஒரு சிலரோ தந்தையின் வழிப்படி நடக்கிறார்கள். பாபா அழியக் கூடிய செல்வத்தை எப்படி பயனுள்ளதாக ஆக்கலாம் என்று கேட்கிறார்கள். எனவே பிறகு அவர்களுக்குப் புரிய வைக்கப் படுகிறது - மூழ்கி இருக்கும் படகிலிருந்து எத்தனை பேர் வெளியேறினாலும் அது நல்லதே. பாரதத்தின் சேவையில் ஈடுபடுத்தி அதை பயனுள்ளதாக ஆக்கி விடுங்கள். ஏதாவதொரு சென்டர் திறந்து விடுங்கள். இந்த படங்களைக் கூட எவ்வளவு உருவாக்கிக் கொண்டே இருக்கிறார்கள். பாபாவிடம் இது போன்ற குழந்தைகளும் இருக்கிறார்கள் - தேவைப்படும் பொழுது பாபா எங்களை நினைவு செய்யுங்கள் என்று கூறுகிறார்கள். நாங்கள் உதவி செய்ய ஆஜராக உள்ளோம். யக்ஞத்தின் நல்ல நல்ல காரியங்களுக்காக தேவைப்பட்டால் என்னை நினைவு செய்யுங்கள். பாபா கூறுகிறார் - நான் யாரையும் நினைவு செய்வதில்லை. எது செய்ய வேண்டுமோ அதை செய்யுங்கள். நானோ வள்ளல் ஆவேன். நான் வந்திருப்பதே பாரதத்தை சொர்க்கமாக ஆக்க. நீங்களும் சொர்க்கத்திற்குச் செல்வீர்கள். எந்த அளவு செய்வீர்களோ அந்த அளவு பலன் அடைவீர்கள். ஆனால் பல பிறவியினுடைய பாவங்களின் சுமை தலை மீதுள்ளது. அதை இறக்க வேண்டும். இல்லவிட்டாலோ அதற்கு நிறைய தண்டனைகள் உள்ளது. சொர்க்கத்திற்கோ செல்வீர்கள், ஆனால் தண்டனைகள் உண்டு என்றால் பதவியை அடைய முடியாது. இதுவோ பாடல் உள்ளது... ஷாம்வல் ஷா வின் உண்டியல் தானே நிறையும். இவரோ எதையும் பொருட்படுத்துவது இல்லை. உண்டியல் தானாகவே நிரம்பி விடும் என்று பாபா கூறுகிறார்.

குழந்தைகளாகிய நீங்கள் ஸ்ரீமத்படி நடக்க வேண்டும். இதில் தான் நன்மை உள்ளது. ஒரு பொழுதும் தீமை என்று நினைக்காதீர்கள். டில்லி செல்லும் வழியில் கால் உடைந்து போய்விட்டது என்று வைத்துக் கொண்டால். அதில் கூட நன்மை உள்ளது என்றே நினையுங்கள். ஆத்மாவோ உடையவில்லை அல்லவா? கால் உடைந்து விட்டது, ஒன்றும் பரவாயில்லை. நானோ உங்களது ஆத்மாவிடம் உரையாடுகிறேன். இது இராவண ராஜ்யம் ஆகும். அதனால் தான் எரிக்கிறார்கள் என்று தந்தை புரிய வைக்கிறார். நாம் என்னவாக இருந்தோம். பாபா எப்படி இருந்து நம்மை எப்படி ஆக்கி விட்டுள்ளார். உலகத்தின் நிலைமைகளைப் பாருங்கள் எப்படி உள்ளது என்று. இப்பொழுது தந்தை உங்களை சொர்க்கத்திற்கு அதிபதி ஆக்குகிறார். எனவே அவரது வழிப்படி நடக்க வேண்டும். எந்த ஒரு பாவ செயலும் செய்யக் கூடாது. இல்லற விவகாரங்களில் இருந்தபடியே தூய்மை ஆகுங்கள். இந்த சத்திய நாராயணரின் கதையை கேட்டு கொண்டே இருங்கள் அவ்வளவே. இது எவ்வளவு நீண்ட கதை. முழு கடலை மையாக ஆக்கினாலும் கூட முடிவு கிடையாது. எனவே தந்தையின் வழிப்படி நடக்க வேண்டும் அல்லவா? நாம் பகவானின் ஸ்ரீமத்படி இராஜ்யத்தை அடைகிறோம். மனிதனிலிருந்து தேவதை ஆகிறோம் என்பதை நீங்கள் அறிந்துள்ளீர்கள். மரணமோ முன்னால் நின்றிருக்கிறது. திடீரென்று மாரடைப்பு ஆகிக் கொண்டே இருக்கிறது. விபத்துக்களில் இறந்து போகிறார்கள். இறப்பதற்கு முன்னால் நிறைய முயற்சி செய்யுங்கள் என்று தந்தை கூறுகிறார். தந்தையை நினைவு செய்து செய்து உங்களது வருமானத்தை அடைந்து விடுங்கள். எல்லையில்லாத தந்தையினுடையவராக ஆகி பின் பாவம் செய்தீர்கள் என்றால் ஒன்றுக்கு நூறு மடங்கு ஆகி விடும். மனிதர்கள் என்ன சொல்வார்கள் என்று பிறகு வெட்கம் கூட ஏற்படும். சிவபாபா கூறுகிறார் - நான் தர்மராஜர் மூலமாக மிகவும் கடுமையான தண்டனைகள் அளிக்கிறேன். பிறகு அந்த நேரத்தில் இவர் என் குழந்தை என்று கூறுவாரா என்ன. இதில் பெரிய சட்டங்கள் உள்ளன. நீதிபதியின் குழந்தை பாவம் செய்கிறது ஏதாவது செய்ய முடியுமா? தண்டனை அனுபவித்தே ஆக வேண்டும். எனவே தந்தை தினமும் புரிய வைக்கிறார், குழந்தைகளே பாவ காரியம் முற்றிலும் செய்யாதீர்கள். எல்லாவற்றையும் விட பெரியது விகாரத்தின் பாவம் ஆகும். புயல்களோ நிறைய வரும். வெளியில் மிகவுமே அசுத்தம் ஏற்பட்டு இருக்கிறது. கேட்கவே வேண்டாம். இது இருப்பதே வைசியாலயமாக. உதாரணமாக யாராவது பெரிய மனிதருக்கு நீங்கள் புரிய வைக்கிறீர்கள் மற்றும் அவர் மாணவர் ஆகி விட்டார் என்றால் கூறுவார்கள் - இவர் பிரம்மாகுமாரிகளின் மாயா ஜாலத்தில் சிக்கி விட்டார். பெரிய பெரிய மனிதர்கள் வந்து எழுதவும் செய்கிறார்கள், "உண்மையில் நீங்கள் உண்மையைத்தான் கூறுகிறீர்கள் - கீதையின் பகவான் உண்மையில் சிவன் ஆவார், ஸ்ரீகிருஷ்ணர் அல்ல". நல்லது. பிறகு தங்கள் வீட்டிற்கு சென்றார்களோ முடிந்து விட்டது. நிறைய உழைப்பு செய்ய வேண்டி வருகிறது.

இனிமையிலும் இனிமையான குழந்தைகளே மறந்து விடாதீர்கள் மாயை மிகவும் பிரபலமானது என்று தந்தை புரிய வைக்கிறார். பாபாவின் நினைவு பாதரசம் போல சட்டென்று மறந்து விடுகிறது. தந்தை கூறுகிறார் - இல்லற விவகாரங்களில் தாராளமாக இருங்கள். தூய்மையாக ஆகுங்கள் அவ்வளவே. புருஷார்த்தமோ (முயற்சி) செய்ய வேண்டும் அல்லவா? தந்தையோ ஒவ்வொரு குழந்தைக்கும் மிகுந்த அன்புடன் கூறுகிறார், இப்பொழுது என்னுடைய குழந்தையாக ஆகி பின் எந்த ஒரு பாவ செயலும் செய்யாதீர்கள். தந்தையையோ அறிந்து கொண்டு விட்டீர்கள் அல்லவா? சிருஷ்டி சக்கரத்தின் ரகசியம் கூட புத்தியில் உள்ளது. வித்வான்கள் பண்டிதர்கள், ஆசாரியர்களோ தாங்கள் சிவோஹம் என்று கூறி அமர்ந்து பூஜை செய்கிறார்கள். பெரும்பாலும் சந்நியாசிகள் ஹரிதுவாரத்தில் போய் இருக்கிறார்கள். சிவகாசி விஷ்வநாத், கங்கா என்று நாள் முழுவதும் கூறிக் கொண்டே இருக்கிறார்கள். தந்தை எவ்வளவு நல்ல முறையில் அமர்ந்து புரிய வைக்கிறார். அகால மூர்த்தி என்று பாடவும் செய்கிறார்கள். அகால (தக்த்) பீடம் என்பது ஏதோ இருக்கை அல்ல. அகால மூர்த்தியான தந்தையின் பீடம் இந்த ரதம் ஆகும். எப்படி உங்களுடையது இது ரதமோ அதே போல நான் இந்த ரதத்தை எடுத்துள்ளேன் என்று பாபாவும் கூறுகிறார். புருவ மத்தியில் ஒரு பக்கம் சிஷ்யன் ஒரு பக்கம் குரு அமர்ந்துள்ளார். அவசியம் இவருக்கு அருகில் தானே வந்து அமருவார் அல்லவா? நானும் புள்ளி (பிந்து) ஆவேன். இவ்வளவு பெரியதாக ஒன்றும் நான் இல்லை.

இனிமையிலும் இனிமையான குழந்தைகளே இந்த உங்களுடைய நினைவு யாத்திரை தான் உண்மையிலும் உண்மையான சைதன்ய யாத்திரை ஆகும், பாப்தாதா இருவரும் கிடைத்துள்ளார்கள். பாப்தாதா என்பதன் பொருள் கூட யாரும் புரிந்து கொள்ள முடியாது. தந்தி அனுப்பும் பொழுது பாப்தாதா என்று கையெழுத்திடுகிறார். யாருமே புரிந்து கொள்ள முடியாது. அடே சிவபாபா உங்கள் பாபா (தந்தை) ஆவார். பிரஜாபிதா பிரம்மா தாதா - சகோதரன் ஆவார் அல்லவா? எனவே பாப்தாதா ஆனார் அல்லவா? இப்பொழுது நான் இவர் மூலமாக உங்களுக்கு ஆஸ்தி அளிப்பதற்காக வந்துள்ளேன் என்று தந்தை கூறுகிறார். சிவபாபா உங்களுடையவரும் ஆவார். பிரஜாபிதா பிரம்மா கூட அனைவரின் தந்தை ஆகி விட்டார். ஆஸ்தி சிவபாபாவிடமிருந்து கிடைக்கிறது. எனவே கையெழுத்து இவ்வாறு தானே போடுவார் அல்லவா? பாப்தாதா என்று கூறப்படுகிறது. என் ஒருவனை நினைவு செய்யுங்கள் என்று சிவபாபா கூறுகிறார். அப்பொழுதும் புத்தியில் பதிவது இல்லை. கண்காட்சியில் ஆயிரக்கணக்கானோர் வருகிறார்கள். அதில் 8-10 பேர் புரிந்து கொள்வதற்காக வருகிறார்கள். அவர்களிலும் கூட மெது மெதுவாக குறைந்து குறைந்து கடைசியில் 1-2 பேர் மிஞ்சுகிறார்கள். கோடியில் ஒருவர் என்று பாடப்பட்டுள்ளது. எனவே அந்த கோடியில் ஒருவரை எடுத்து வர வேண்டுமென்றால் எத்தனை கண்காட்சிகள் நடத்த வேண்டி இருக்கும். ஒரு சிலரோ 4-5 வருடங்கள் வந்து விட்டு கூட காணாமல் போய் விடுகிறார்கள். தந்தையை கை விட்டு விட்டு சென்று விடுகிறார்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. சிவபாபா மீது முழுமையாக பலியாக வேண்டும். அதாவது உயிருடனிருந்து கொண்டே இறக்க வேண்டும். பூநீமத் படி நடக்க வேண்டும்.
2. சிவபாபாவின் குழந்தைகள் ஆகி உள்ளோம். எனவே எந்த ஒரு பாவ செயலும் செய்யக் கூடாது. பவித்திரமாக ஆகி தங்களுக்கு நன்மை செய்ய வேண்டும்.

வரதானம்: ஒவ்வொரு அடியிலும் கட்டளைப்படி நடந்து மாயையை

பலியாகி விடுமாறு செய்கக்கக் கூடிய சகஜயோகி ஆகுக!

எந்த குழந்தைகள் ஒவ்வொரு அடியிலும் கட்டளைப்படி நடக்கிறார்களோ அவர்களுக்கு முன்னால் முழு உலகமும் சமர்ப்பணம் ஆகி விடுகிறது. கூடவே மாயை கூட தனது முழு வம்சத்துடன் சேர்ந்து பலி ஆகி விடுகிறது. முதலில் நீங்கள் தந்தை மீது பலி ஆகி விடுங்கள். அப்பொழுது மாயை உங்கள் மீது சமர்ப்பணம் ஆகி விடும் மற்றும் நீங்கள் தங்களது சிரேஷ்ட சுயமரியாதையில் இருந்தபடியே ஒவ்வொரு கட்டளைப்படியும் நடந்து கொண்டே இருந்தீர்கள் என்றால் ஜன்ம ஜன்மாந்திரத்தின் கஷ்டங்களிலிருந்து விடுபட்டு விடுவீர்கள். இப்பொழுது சகஜயோகி மற்றும் வருங்காலத்தில் சகஜ வாழ்க்கை இருக்கும் எனவே அப்பேர்ப்பட்ட சகஜ வாழ்க்கையை அமைத்துக் கொள்ளுங்கள்.

சுலோகன்: சுய மாற்றத்தின் மூலமாக மற்ற மற்ற ஆத்மாக்களை

பரிவர்த்தனை செய்வது தான் உயிர் தானம் அளிப்பது ஆகும்.